

* * * — Gurbandurdy Orazow

Category: Kitapcy

написано kitapcy | 21 июня, 2025



Gowşurylman solup giden
Güller giripdir düýşüme.
Bagt deýin tiz gelip-giden
Günler giripdir düýşüme.

Şeýledir yşkyň kitaby:
Ýary ahmyr, ýary agy,
Mukaddes söýgüň mähraby—
Münber giripdir düýşüme.

Ma:ýyl-ma:ýyl, assa-assa
Ýöräp baryas ýere basma:n,
Älemgoşar, mawy asman –
Gümmez giripdir düýşüme.

Çeçekleri tiken-tiken,
Çyn söýgi aýralyk eken!
Egnime ömürlük çöken
Günler giripdir düýşüme.

Şapak bolup lowurdan şam –
Köňlüme – gam, ömrüme – şan,
Hyýalda haly perişan
Dilber giripdir düýşüme.

© Gurbandurdy ORAZOW